



2025/2467

8.12.2025

DEĊIŻJONI TAL-KUNSILL (UE) 2025/2467

tal-1 ta' Diċembru 2025

dwar il-pożizzjoni li għandha tittiehed f'isem l-Unjoni Ewropea fi ħdan il-Kumitat tat-Tmexxija Reġjonali tal-Komunità tat-Trasport fir-rigward tal-emenda tal-Anness tar-Regoli Finanzjarji u l-Proċeduri tal-Awditjar applikabbli għall-Komunità tat-Trasport, adottati skont id-Deciżjoni Nru 2022/02 tal-Kumitat ta' Tmexxija Reġjonali tal-Komunità tat-Trasport

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 91 u l-Artikolu 100(2), flimkien mal-Artikolu 218(9), tiegħu,

Wara li kkunsidra l-proposta tal-Kummissjoni Ewropea,

Billi:

- (1) It-Trattat li jistabbilixxi l-Komunità tat-Trasport⁽¹⁾ (it-“TKT”) ġie approvat f'isem l-Unjoni permezz tad-Deciżjoni tal-Kunsill (UE) 2019/392⁽²⁾. Huwa daħal fis-seħh fl-1 ta' Mejju 2019.
- (2) Il-Kumitat tat-Tmexxija Reġjonali tal-Komunità tat-Trasport stabbilit mit-TKT (il-“Kumitat ta' Tmexxija”) ġie stabbilit sabiex jiżgura l-amministrazzjoni u l-implimentazzjoni xierqa tat-TKT.
- (3) Skont l-Artikolu 30 tat-TKT, il-Kumitat tat-Tmexxija huwa kompetenti biex jistabbilixxi r-regoli tas-Segretarjat Permanenti tal-Komunità tat-Trasport (is-“Segretarjat Permanenti”). Skont l-Artikolu 35 tat-TKT, il-Kumitat tat-Tmexxija għandu s-setgħa li jadotta l-baġit tal-Komunità tat-Trasport u r-regoli ta' governanza finanzjarja relatati.
- (4) Il-Kumitat tat-Tmexxija, matul il-laqgħa tiegħu li ser issir fl-4 ta' Diċembru 2025, għandu jadotta deciżjoni li temenda r-regoli li japplikaw għas-Segretarjat Permanenti meta jakkwista oġġetti, xogħlijiet jew servizzi f'ismu stess, kif stabbilit fl-Anness tar-Regoli Finanzjarji u l-Proċeduri tal-Awditjar applikabbli għall-Komunità tat-Trasport, adottati skont id-Deciżjoni Nru 2022/02 tal-Kumitat ta' Tmexxija Reġjonali tal-Komunità tat-Trasport tal-15 ta' Diċembru 2022 dwar il-proċedura riveduta għall-implimentazzjoni tal-baġit u l-preżentazzjoni u l-awditjar tal-kontijiet, applikabbli għall-Komunità tat-Trasport (id-“Deciżjoni Nru 2022/02 tal-Kumitat tat-Tmexxija”).
- (5) Għalhekk, huwa xieraq li tiġi stabbilita l-pożizzjoni li għandha tittiehed f'isem l-Unjoni fi ħdan il-Kumitat tat-Tmexxija minhabba li d-deciżjoni ta' dak il-Kumitat ser ikollha effetti legali.
- (6) Jenhtieg li l-Unjoni tappoġġa l-adozzjoni tal-abbozz ta' Deciżjoni meħmuż ma' din id-Deciżjoni, peress li ser jissimplifika r-regoli attwali li jirregolaw l-akkwist mis-Segretarjat Permanenti ta' ċerti oġġetti u servizzi sempliċi u ta' valur baxx, li huwa meħtieġ għall-funzjonament xieraq kontinwu tas-Segretarjat Permanenti.
- (7) Għalhekk il-pożizzjoni tal-Unjoni fi ħdan il-Kumitat ta' Tmexxija jenhtieg li tkun ibbażata fuq l-abbozz ta' Deciżjoni meħmuż,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni Ewropea fi ħdan il-Kumitat tat-Tmexxija Reġjonali tal-Komunità tat-Trasport stabbilit bit-Trattat li jistabbilixxi l-Komunità tat-Trasport (il-“Kumitat ta' Tmexxija”) rigward l-emenda tal-Anness tar-Regoli Finanzjarji u l-Proċeduri tal-Awditjar applikabbli għall-Komunità tat-Trasport, adottati skont id-Deciżjoni Nru 2022/02 tal-Kumitat ta' Tmexxija, għandha tkun ibbażata fuq l-abbozz ta' Deciżjoni tal-Kumitat tat-Tmexxija meħmuż ma' din id-Deciżjoni.

⁽¹⁾ ĠU L 278, 27.10.2017, p. 3, ELI: http://data.europa.eu/eli/agree_international/2017/1937/oj.

⁽²⁾ Id-Deciżjoni tal-Kunsill (UE) 2019/392 tal-4 ta' Marzu 2019 dwar il-konklużjoni, f'isem l-Unjoni Ewropea, tat-Trattat li jistabbilixxi l-Komunità tat-Trasport (ĠU L 71, 13.3.2019, p. 1, ELI: <http://data.europa.eu/eli/dec/2019/392/oj>).

Artikolu 2

Bidliet tekniċi minuri għall-pożizzjoni stabbilita fl-Artikolu 1 jistgħu jiġu miftiehma mir-rappreżentanti tal-Unjoni fil-Kumitat ta' Tmexxja mingħajr deċiżjoni ulterjuri tal-Kunsill.

Artikolu 3

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi Brussell, l-1 ta' Diċembru 2025.

Għall-Kunsill

Il-President

K. KALLAS

ABBOZZ

**DEĊIŻJONI Nru 2025/... TAL-KUMITAT TAT-TMEXXIJA REĠJONALI TAL-KOMUNITÀ
TAT-TRASPORT**

ta' ...

**li temenda l-Anness tar-Regoli Finanzjarji u l-Proċeduri tal-Awditjar applikabbli għall-Komunità
tat-Trasport, adottati skont id-Deċiżjoni Nru 2022/02 tal-Kumitat tat-Tmexxija Reġjonali
tal-Komunità tat-Trasport**

IL-KUMITAT TAT-TMEXXIJA REĠJONALI TAL-KOMUNITÀ TAT-TRASPORT,

Wara li kkunsidra t-Trattat li jstabbilixxi l-Komunità tat-Trasport ⁽¹⁾, u b'mod partikolari l-Artikolu 24(1) u l-Artikolu 35 tiegħu,

Wara li kkunsidra d-Deċiżjoni Nru 2022/02 tal-Kumitat tat-Tmexxija Reġjonali tal-Komunità tat-Trasport tal-15 ta' Diċembru 2022 dwar il-proċedura riveduta għall-implimentazzjoni tal-baġit u l-preżentazzjoni u l-awditjar tal-kontijiet, applikabbli għall-Komunità tat-Trasport,

Billi:

- (1) L-Anness eżistenti tar-Regoli Finanzjarji u l-Proċeduri tal-Awditjar applikabbli għall-Komunità tat-Trasport, adottati skont id-Deċiżjoni Nru 2022/02 tal-Kumitat ta' Tmexxija Reġjonali tal-Komunità tat-Trasport ma jindirizzax b'mod esplicitu każijiet fejn dispożizzjonijiet rilevanti dwar l-akkwist ta' oġġetti, xogħlijiet jew servizzi jkunu assenti jew mhux speċifiċi.
- (2) Il-proċeduri ta' akkwist għal ċerti oġġetti u servizzi sempliċi u ta' valur baxx jehtieġu qafas aktar sempliċi u effiċjenti biex tiġi żgurata implimentazzjoni effettiva.
- (3) Huwa imperattiv li jissahha il-qafas tal-akkwist biex ikun hemm eżekuzzjoni aktar faċli tal-proċeduri tal-akkwist skont it-Trattat li jstabbilixxi l-Komunità tat-Trasport filwaqt li jiġi żgurati l-kompetittività, it-trasparenza u t-trattament ugwali fil-proċess tal-akkwist,

ADOTTA DIN ID-DEĊIŻJONI:

Artikolu 1

L-Anness tar-Regoli Finanzjarji u l-Proċeduri tal-Awditjar applikabbli għall-Komunità tat-Trasport, adottati skont id-Deċiżjoni Nru 2022/02 tal-Kumitat tat-Tmexxija Reġjonali tal-Komunità tat-Trasport, huwa emendat kif ġej:

- (1) fit-Taqsimha 3, jiżdied il-punt li ġej:

“4.2 Proċedura ta' akkwist simplifikata għal oġġetti u servizzi ta' valur baxx

Għall-akkwist ta' servizzi u provvisti sempliċi, diretti u ta' rutina, inkluż iżda mhux limitat għall-kiri ta' post, is-servizzi ta' ristoranti, it-traduzzjoni, il-kiri ta' tagħmir u x-xiri ta' oġġetti, fejn il-volum u l-hin preċiżi tal-konsenja jistgħu jiġu definiti mill-bidu nett u fejn il-valur totali stmat ma jaqbiżx l-EUR 20 000 (minbarra l-VAT), għandha tapplika proċedura ta' akkwist simplifikata.

Din il-proċedura għandha tikkonsisti minn:

- (a) il-ġbir ta' mill-inqas tliet offerti minn fornituri eliġibbli;
- (b) l-evalwazzjoni tal-offerti abbażi ta' fatturi ewlenin bħall-prezz u l-kapaċità li jiġu pprovduti s-servizzi jew il-provvisti;

⁽¹⁾ ĠU UE L 278, 27.10.2017, p. 3, ELI: http://data.europa.eu/eli/agree_international/2017/1937/oj.

(c) l-ghoti tal-kuntratt u l-finalizzazzjoni tiegħu permezz ta' ordni ta' xiri jew kuntratt dirett simplifikat.

Din il-proċedura simplifikata għandha tiżgura konsultazzjoni adegwata tas-suq, filwaqt li tnaqqas il-piżijiet amministrattivi. Għandu jinżamm rekord tal-offerti miġbura u tal-proċess ta' evalwazzjoni sabiex ikun jista' jsir rekord xieraq tal-awditjar u sabiex tiġi żgurata t-trasparenza tal-proċess”;

(2) tiżdied it-taqsima li ġejja:

“5. Taqsima 4

5.1 F'kazijiet fejn dan l-Anness ma jkunx fih dispożizzjonijiet espliciti, għandhom japplikaw ir-regoli u l-prinċipji stipulati fid-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li tħassar id-Direttiva 2004/18/KE ⁽²⁾, bl-adattamenti neċessarji.”.

Artikolu 2

Din id-Deciżjoni għandha tidhol fis-seħh fil-jum wara dak tal-adozzjoni tagħha.

Magħmul fi ..., fi ... 2025

Għall-Kumitat tat-Tmexxija Reġjonali

Il-President

⁽²⁾ ĠU UE L 94, 28.3.2014, p. 65, ELI: <http://data.europa.eu/eli/dir/2014/24/oj>.